
Bhakti Shatakam

ಭಕ್ತಿಶತಕಂ

Document Information



Text title : Bhakti Shatakam

File name : bhaktishatakam.itx

Category : misc, buddha, shataka

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಭಕ್ತಿಶತಕಂ



ನಮಸ್ತಸ್ಮೈ ಭಗವತೇಹರ್ತೇ ಸಮ್ಯಕ್ಸಂಬುದ್ಧಾಯ .
ಜ್ಞಾನಂ ಯಸ್ಯ ಸಮಸ್ತವಸ್ತುವಿಷಯಂ ಯಸ್ಯಾನವದ್ಯಂ ವಚೋ
ಯಸ್ಮಿನ್ ರಾಗಲವೋಽಪಿ ನೈವ ನ ಪುನರ್ದೋಷೋ ನ ಮೋಹಸ್ತಥಾ .
ಯಸ್ಯಾಹೇತುರನಂತಸತ್ತ್ವಸುಖದಾಸನಲ್ಪಾ ಕೃಪಾಮಾಧುರೀ .
ಬುದ್ಧೋ ವಾ ಗಿರಿಶೋಽಥವಾ ಸ ಭಗವಾನ್ ತಸ್ಮೈ ನಮಸ್ಕರ್ಮಹೇ .. 1..
ದೇವಃ ಶಂಭುರ್ನ ವೈರೀ ಹರಿರಪಿ ನ ರಿಪುಃ ಕೇವಲೀ ನೋ ಸಪತ್ನೋ
ನೋದಾಸೀನಃ ಸ್ವಯಂಭುರ್ನ ಚ ಪುನರಪರೇ ತೇ ಪರೇ ವಾಸವಾದ್ಯಾಃ .
ಶಾಸ್ತಾ ಬುದ್ಧೋ ನ ಬಂಧುರ್ಜಗತಿ ನ ಜನಕೋ ನೈಕಗೋತ್ಕೃತಜಾತಿಃ
ಕಿಂತ್ವೇಷಾಂ ವೀತರಾಗೋ ಭವತಿ ಸಕಲವಿದ್ ಯಃ ಸುಧೀಭಿಃ ಸ ಸೇವ್ಯಃ .. 2..
ಬ್ರಹ್ಮಾ ವಿದ್ಯಾಭಿಭೂತೋ ದುರಧಿಗಮಮಹಾಮಾಯಯಾಲಿಂಗಿತೋಽಸೌ
ವಿಷ್ಣು ರಾಗಾತಿರೇಕಾನ್ನಿಜವಪುಷಿ ಧೃತಾ ಪಾರ್ವತೌ ಶಂಕರೇಣ .
ವೀತಾವಿದ್ಯೋ ವಿಮಾಯೋ ಜಗತಿ ಸ ಭಗವಾನ್ ವೀತರಾಗೋ ಮುನೀಂದ್ರಃ
ಕಃ ಸೇವ್ಯೋ ಬುದ್ಧಿಮದ್ಭಿರ್ವದತ ವದತ ಮೇ ಭ್ರಾತರಸ್ತೇಷು ಮುಕ್ತ್ಯೈ .. 3..
ಬ್ರಾಹ್ಮಂ ವೈಷ್ಣವಮೈಶ್ವರಂಚ ಬಹುಧಾ ಲಬ್ಧ್ವಾ ಪದಂ ಹೇತುತ್ಯೈಃ
(ತಃ) ಸಂಸಾರೇ ವತ ಸಂಸರಂತಿ ಪುನರಪ್ಯೇಕಾಂತದುಃಖಾಸ್ಪದೇ .
ಕಿಂತ್ರೈರ್ದೇಹಭೃತಾಮಪಾಯಬಹಲೈರಾದ್ಯಂತವದ್ಭಿಃ ಪದೈಃ-
ಸ್ತಸ್ಮಾನ್ನಿತ್ಯಮನಾದಿಮದ್ಭ್ಯನಿಧನಂ ಬೌದ್ಧಂ ಪದಂ ಪ್ರಾರ್ಥ್ಯತಾಂ .. 4..
ಚಿದಾಕಾರಂ ಸೂಕ್ಷ್ಮಂ ವಿಭುವಿಶದಮಾಕಾರರಹಿತಂ
ನಿರೀಹಂ ನೀರೂಪಂ ನಿರವಧಿಕೃಪಾಬೀಜಮಜರಂ .
ಸಮಸ್ತಜ್ಞಂ ಸರ್ವೋಪಧಿರಹಿತಮೈಶ್ಯಾದಮೃತದಂ
ಜಿತಾನಂಗೈಃ ಸೇವ್ಯಂ ಭವತು ಮಮ ತದ್ವಸ್ತು ಶರಣಂ .. 5..
ಅಣೀಯೋಽಣೋಃ ಕ್ಲೇಶಾಪ್ರತಿಹತಮನಂತಂ ಚ ಮಹತೋ
ಮಹೀಯೋ ಮಾಹಾತ್ಮ್ಯಪ್ರವಿಜಿತಜಗದ್ಭೂರಿಕರುಣಂ .
ದ್ವಿಬಾಹುಂ ನಿರ್ಬಾಹುಂ ದ್ವಿಪದಮಪದಂ ಸತ್ರಿವದಾನಂ
ದ್ವಿನೇತ್ರಂ ನಿರ್ನೇತ್ರಂ ಸಗುಣಮಗುಣಂ ತತ್ಪು ಶರಣಂ .. 6..
ಸದಾನಂದಂ ತದ್ಭ್ಯಂ ಸರಸಹೃದಯಂ ಸೂಕ್ತಿಸದನಂ

ಸತಾಂ ಸೇವ್ಯಂ ಸಮ್ಯಕ್ಸಮಧಿಗತತತ್ತ್ವಂ ಸಮಮನಃ .
 ಸ್ವತಃ ಸಿದ್ಧಂ ಸಾಧ್ಯಂ ಸಕಲಫಲದಂ ಸೌಮ್ಯವದನಂ
 ಸದೀಯಂ ಸರ್ವೀಯಂ ಭವತು ಮಮ ತದ್ ವಸ್ತು ಶರಣಂ .. 7..
 ಸ್ವಯಂಭೂತಾಭಿಜ್ಞಂ ಭವಭಯಹರಂ ಭೀತಿರಹಿತಂ
 ಸ್ಫುರದ್ಭಾಗ್ಯೋ ಭೋಗೋಜ್ಞಿತಮಹತವೀರ್ಯಂ ಮದನಜಿತ್ .
 ಚತುರ್ಮಾರ್ಗಂ ಶುದ್ಧಪ್ರಕೃತಿ ಚ ತಥಾಕರ್ತೃಕಮಿದಂ
 ಮುದಂ ಲೋಕೋತ್ಕೃಷ್ಟಮತನು ತನುತಾಂ ವಸ್ತು ಜಗತಾಂ .. 8..
 ಕ್ವಚಿನ್ನೀಲಂ ಪೀತಂ ಕ್ವಚಿದಪಿ ಚ ರಕ್ತಂ ಕ್ವಚಿದಪಿ
 ಕ್ವಚಿಚ್ಚಂದ್ರಚ್ಛಾಯಂ ಕ್ವಚಿದಪಿ ಚ ಮಾಂಜಿಷ್ಠರುಚಿರಂ .
 ಕ್ವಚಿತ್ ಪ್ರಾಭಾಸ್ವರ್ಯ್ಯಂ ಯದಯತಿ ಚ ವರ್ಣವೃತ್ತಿಕರಾ-
 ಚ್ಛಿಖಾಷಟ್ಕಂ ತೈಸ್ತೈರ್ಧಧದುಪರಿ ತದ್ವಸ್ತು ಶರಣಂ .. 9..
 ಪರಾಭೇದ್ಯಂ ಜಾಂಬೂನದರೂಚಿರವರ್ಣಂ ತ್ರಿಶರಣಂ
 ತ್ರಿಯಾನಂ ತ್ರಿಪ್ರಜ್ಞಂ ತ್ರಿಭುವನಶರಣ್ಯಂ ತ್ರಿವಚನಂ .
 ಕೃಪಾಪಾತ್ರಂ ಮಂದಸ್ಥಿತಮರುಣಸಚ್ಚೀವರಧರಂ
 ಕೃತಧ್ಯಾನಂ ಸಿದ್ಧಾಸನಘಟಿತಪಾದ್ ವಸ್ತು ಶರಣಂ .. 10..
 ಪ್ರಸನ್ನಂ ಪುಲ್ಲೇಂದೀವರನಯನಯುಗ್ಮಂ ತ್ರಿಪಿಟಕಂ
 ಮುಹುರ್ವ್ಯಾಕುರ್ವಾಣಂ ಸುರನರಗಣೇಭ್ಯಃ ಕರುಣಯಾ .
 ಪರಂ ಶಾಂತಂ ಸ್ವರ್ಣೋಪಲರಜತಲೋಷ್ಠೇಷು ಚ ಸಮಂ
 ದೃಶಾಂ ನವ್ಯಾತಿಥ್ಯಂ ಭವತು ಮಮ ತದ್ ವಸ್ತು ಶರಣಂ .. 11..
 ಶರಣಮಿತಿ ಸದಗ್ರಂ ಸಾಧು ಗಚ್ಛಾಮಿ ಬುದ್ಧಂ
 ಶರಣಮಿತಿ ವಿರಾಗಾಗ್ರೀಯಮನ್ವೇಮಿ ಧರ್ಮಂ .
 ಶರಣಮಿತಿ ಗಣಾನಾಮಗ್ರಿಯಂ ಯಾಮಿ ಸಂಘಂ
 ಶರಣಮಿತಿ ಪುನಸ್ತ್ರಿಂ ದ್ವಿತ್ರಿವಾರಂ ವ್ರಜಾಮಿ .. 12..
 ಪುನರಪಿ ಶರಣಂ ವ್ರಜಾಮಿ ಬುದ್ಧಂ ಪುನರಪಿ ಲೋಕಗುರುಂ ಗುರುಂ ಕರೋಮಿ .
 ಪುನರಪಿ ಕಥಯಾಮಿ ನೌಮಿ ವಂದೇ, ತ್ವಯಿ ಮಮ ಗೌತಮ ನೈವ ತೃಪ್ತಿರಾಸ್ತೇ ..
 13..
 ತ್ರಿಭುವನಮಸಕೃನ್ನಿರೂಪ್ಯ ಯುಷ್ಮತ್ಪದಸರಸೀರುಹರೇಣುಮಾಶ್ರಿತೋಽಹಂ .
 ಶರಣಮಯಮಯಂಚ ದೈವತಮ್ಮೇ ಗತಿರಪರಾ ಮಮ ನಾಸ್ತಿ ನಾಸ್ತಿ ನಾಸ್ತಿ .. 14..
 ಅನಿತ್ಯಮಖಿಲಂ ದುಃಖಮನಾತ್ಮೇತಿ ಪ್ರವಾದಿನೇ .
 ನಮೋ ಬುದ್ಧಾಯ ಧರ್ಮಾಯ ಸಂಘಾಯ ಚ ನಮೋ ನಮಃ .. 15..
 ಭೋ ವೀತರಾಗ ಭಗವಂಸ್ತವ ಪಾದಮೇವ ವಂದೇ ಮುನೀಂದ್ರ ಮುಹುರೇವಮಿಮಂ
 ಪ್ರವಂದೇ .

ಭೂಯಃ ಪುನಃ ಪುನರಿಮಂ ಪರತಃ ಪರಸ್ತಾತ್ ಪಾರ್ಶ್ವದ್ವಯೋರುಪರಿ ದಿಕ್ಷು
ವಿದಿಕ್ಷು ವಂದೇ .. 16..

ಗತಮಿಹ ಭವತಾ ಪಥಾ ಚ ಯೇನ ಸ್ಥಿತಮಪಿ ಯತ್ರ ಚ ಯತ್ರ ವಾ ನಿಷಣ್ಣಂ .
ಶಯಿತಮಪಿ ಮುನೀಂದ್ರ ಯತ್ರ ಯೋಗಾತ್ ತದಪಿ ಶತಂ ಪ್ರಣಮಾಮಿ
ಪುಣ್ಯತೀರ್ಥಂ .. 17..

ಸಮಜನಿ ಭಗವಾನ್ ಸ್ವಯಂ ಸ್ಮ ಯಸ್ಮಿನ್ ಸಕಲಮಬೋಧಿ ಚ ಯತ್ರ
ಧರ್ಮಚಕ್ರಂ .

ವಿಶದತರಮದೀಪಿ ಯತ್ರ ಯಸ್ಮಿನ್ನಮೃತಮಪೂರಿ ತದಪ್ಯಹಂ ನಮಾಮಿ .. 18..
ಸರ್ವಜ್ಞಚಕ್ರಸರಸೀರುಹರಾಜಹಂಸ ಕುಂದೇಂದುಸುಂದರರುಚಿಂ ಸುರವೃಂದವಂದ್ಯಂ

ಸದ್ಧರ್ಮಚಕ್ರಸಹಜಂ ಜನಪಾರಿಜಾತಂ ಶ್ರೀದಂತಧಾತುಮಮಲಂ ಪ್ರಣಮಾಮಿ
ಭಕ್ತ್ಯಾ .. 19..

ನಾಗಾಲಯೋಪರಿ ಧರಾಲಯಚಕ್ರವಾಲಮೂರ್ಧ್ನ ತ್ರಿಕೂಟಗತಕಾಂಚನಶೈಲಶೃಂಗೇ

ಬೋಧಿದ್ರುಮೂಲನಿಹಿತಾಕ್ಷಯಧಾತುಬಿಂಬಂ ವಿಭ್ರನ್ನಮಾಮಿ ಶಿರಸಾ ಜಿನಚೈತ್ಯಮಗ್ರಂ
.. 20..

ಹೈಮಾಲವಾಲವಲಯಾಂತರತ್ನವೇಧೀ ವಜ್ರಾಸನೋಲ್ಲಸಿತಮೂಲಮಗೇಂದ್ರಬೋಧಂ

ಯಂ ಪ್ರಾಪ್ಯ ಮಾರವಿಜಯಾನುಪದಂ ಪ್ರಪೇದೇ ಸರ್ವಜ್ಞತಾಂ ಸ ಭಗವಾನ್
ತಮಹಂ ನಮಾಮಿ .. 21..

ಮೂರ್ಧನ್ ಬುದ್ಧಂ ನಮ ತ್ವಂ ಶ್ರವಣ ಶೃಣು ಸದಾ ಧರ್ಮಮದ್ವೈಧವಾದಿ
ಪ್ರೋಕ್ತಂ ಸರ್ವತ್ರ ರೂಪಂ ನಯನ ನಿರುಪಮಂ ಪಶ್ಯ ಜಿಘ್ರಾಜಘ್ರಿಪದ್ಮಂ .

ಘ್ರಾಣ ತ್ವಂ ಚಾರ್ಕಬಂಧೋಃ ಸ್ತುಹಿ ಸಖಿ ರಸನೇ ಶ್ರೀಘನಂ ಪೂಜಯೇಥಾಃ
ಸಿದ್ಧಂ ಪಾಣೇ ವ್ರಜಾಂಘ್ರೇ ಜಿನಸದನಮದಸ್ಮದ್ಗುಣಂ ಚಿತ್ತ ಚಿಂತ್ಯ .. 22..

ಬುದ್ಧೋ ಧರ್ಮಶ್ಚ ಸಂಘಸ್ಥಿತಯಮಿತಿ ಮಹಾನರ್ಘರತ್ನಂ ಮುಮುಕ್ಷೋ-
ರದ್ಯಾರಭ್ಯಾಹಮಸ್ಮೈ ತ್ರಿಭವಭಯಭಿದೇ ಸಂದದಾಮ್ಯಾತ್ಮಭಾಜಂ .

ಏಷೋಽಹಂ ತತ್ಪರಃ ಸ್ಯಾಂಪರಮಯನಮಿತೋ ನಾಸ್ತಿ ಮೇ ಸತ್ಯಮೇತತ್
ಸ್ಯಾಮಸ್ಯಾಹಂತು ಶಿಷ್ಯಸ್ತ್ರಿದಶನುತಮಿದಂ ಕೋಟಿಕೃತ್ವೋ ನಮಾಮಿ .. 23..

ನಾಹಂ ಲಾಭಾರ್ಚನಾರ್ಥಿ ನ ಚ ಭಯಚಕಿತೋ ನಾಪಿ ಸತ್ಕೀರ್ತಿಕಾಮೋ
ನ ತ್ವಂ ಧರ್ಮಾಂಶುವಂಶಪ್ರಭವ ಇತಿ ಮುನೇ ನಾಪಿ ವಿದ್ಯಾಶಯಾ ತೇ .

ಪಾರಂಪರ್ಯಾನುಚ ತ್ವಾಂ ಶರಣಮುಪಗತಃ ಕಿಂತು ತೇ ಸಾರ್ವಜನ್ಯಂ
ಸಮ್ಯಗ್ಜ್ಞಾನಂ ಸಮೀಕ್ಷ್ಯ ತ್ವಯಿ ಭವಜಲಧಿಂ ಸಂತರೀತುಂ ಪ್ರವೃತ್ತಃ .. 24..

ತ್ವದ್ವೈರಾಗ್ಯಸಮಸ್ತಭೂತಕರುಣಾ ಪ್ರಜ್ಞಾದಿನಾನಾಗುಣ-
 ಸ್ಫೂರ್ಜ್ಯಚ್ಚಂದನಪಂಕಸಿಂಧುಪತಿತೋ ಗಂತುಂ ಕ್ಷಮೋ ನಾನ್ಯತಃ .
 ಭೂಪಾ ವಾ ಯದಿ ದಂಡಯಂತಿ ವಿಬುಧಾ ನಿಂದಂತಿ ವಾ ಬಾಂಧವಾ
 ಮುಂಚಂತಿ ಕ್ಷಣಮಪ್ಯಹಂ ಜಿನ ಪಿತರ್ಜೀವಾಮಿ ನ ತ್ವಾಂ ವಿನಾ .. 25..
 ಸ್ವರ್ಗೇ ವಾ ವಸತಿರ್ಮಮಾಸ್ತು ನಿರಯೇ ತಿರ್ಯಕ್ಷು ಕಿಂ ವಾಸುರೇ
 ಪ್ರೇತಾನಾಂ ನಗರೇಽಥವಾ ನರಪುರೇ ಕ್ವಾಪ್ಯನ್ಯತಃ ಕರ್ಮಣಾ .
 ಭೋ ಸರ್ವಜ್ಞ ತತಸ್ತತಸ್ತವ ಗುಣಾನ್ ಕರ್ಣಾಮೃತಸ್ಯಂದಿನೋ
 ನಿಷ್ಪಾಪಾನವಲಂಬತಾಂ ಮಮ ಮನೋ ನಾನ್ಯಾ ಸುಖಪ್ರಾರ್ಥನಾ .. 26..
 ತವೈವಾಹಂ ದಾಸೋ ಗುಣಪಣಗೃಹೀತೋಽಸ್ಮಿ ಭವತಾ
 ತವೈವಾಹಂ ಶಿಷ್ಯಃ ಸ್ವವಚನವಿನೀತೋಽಸ್ಮಿ ಭವತಾ .
 ತವೈವಾಹಂ ಪುತ್ರಃ ಸ್ಮೃತಿಕೃತಸುಖಸ್ತದ್ಗತಿಗತೋ
 ಗುರೋ ಬುದ್ಧಸ್ವಾಮಿನ್ ಮಮ ಜನಕ ಮಾಂ ಪಾಹಿ ಭವತಃ .. 27..
 ಪಿತಾ ಮಾತಾ ಭ್ರಾತಾ ತ್ವಮಸಿ ಭಗಿನೀ ತ್ವಂ ಚ ವಿಪದಿ
 ಸ್ಥಿರಂ ಮಿತ್ರಂ ಬಂಧುಃ ಪ್ರಭುರಮೃತದೀಕ್ಷಾಗುರುತಮಃ .
 ತ್ವಮೈಶ್ವರ್ಯ್ಯಂ ಭೋಗೋ ತ್ವಮಸಿ ಧನಧಾನ್ಯಂ ಚ ಮಹಿಮಾ
 ಯಶೋ ವಿದ್ಯಾ ಪ್ರಾಣಸ್ತ್ವಮಸಿ ಮಮ ಸರ್ವಜ್ಞ ಸಕಲಂ .. 28..
 ವೀತರಾಜ ಮುನೀಂದ್ರ ದಯಾಂಬುಧೇ ಸುಗತ ಭಗ್ನಬೃಹದ್ಭವಪಂಜರ .
 ಅಧಿಗತಾಮೃತ ಬುದ್ಧ ಮನೋಽಮ್ಬುಜಂ ಮಮ ತವಾನಘ ಗಂಧಕುಟೀಯತಾಂ ..
 29..
 ಅನಾತ್ಮನ್ಯನಿತ್ಯೇಶುಭೇ ದುಃಖದುಃಖೇ ದುರಂತೇಶ್ವರ ಸಂಸಾರಚಕ್ರೇ ಭ್ರಮಂತಂ .
 ತ್ವಮೇಕೋಽಸಿ ಮಾಂ ತ್ರಾತುಮೀಶೋ ದಯಾಭೇ ಪ್ರಭೋಽತಃ ಪ್ರಸೀದ ಪ್ರಸೀದ
 ಪ್ರಸೀದ .. 30..
 ಪ್ರಸೀದೇಶ ದೇವೇಶ ಲೋಕೇಶ ಜಿಷ್ಣೋ ಜಗದ್ವಂದ್ಯ ಮದ್ವಂದ್ಯ ಸದ್ವಂದ್ಯ ಬುದ್ಧ .
 ಅಘೋರೇ ಭವಾರೇ ಸ್ಮರಾರೇ ತಮೋರೇ ತವೈವಾಸ್ಮಿ ಭಕ್ತೋ ವಪುರ್ವಾಙ್ಮನೋಭಿಃ
 .. 31..
 ಸ ತವ ಕುಲಸುತಃ ಸ ಏವ ಭಕ್ತಃ ಸ ಭವತಿ ಶಾಸನಧೂರ್ವಹಃ ಸ ಶಿಷ್ಯಃ .
 ಸ ಚ ಶರಣಗತಃ ಸ ಏವ ದಾಸಃ ಕಥಮಪಿ ಯೋ ನ ವಿಲಂಘಯೇತ್ ತವಾಜ್ಞಾಂ ..
 32..
 ಜಗದುಪಕೃತಿರೇವ ಬುದ್ಧ! ಪೂಜಾ ತದಪಕೃತಿಸ್ತವ ಲೋಕನಾಥ! ಪೀಡಾ .
 ಜಿನ ಜಗದಪಕೃತ್ ಕಥಂ ನ ಲಜ್ಜೇ ಗದಿತುಮಹಂ ತವ ಪಾದಪದ್ಮಭಕ್ತಃ .. 33..
 ಧನಜನವಿಭವಾಸುದೇಹರಾಜ್ಯಂ ಯದುಪಕೃತೇ ಶತಧಾ ತ್ವಯಾ ಪ್ರದತ್ತಂ .

ತಮಹಿತಮಪಕರ್ತುರಸ್ಯ ಲೋಕಂ ಕ್ಷ ಮಮ ಕೃಪಾ ಮುದಿತಾ ಕ್ಷ ವಾ ಚ ಮೈತ್ರೀ ..

34..

ಉಪಪತ್ತಿಮನಸೀವ ಚಿತ್ತವೃತ್ತಿವೃಜತಿ ಭವಂತಮಪಾಸ್ಯ ಪಂಚಕಾಮಂ .

ಅಪಿ ಚ ವಿಷಯಿಣೋ ನ ಮೋಕ್ಷಸಿದ್ಧಿಃ ಕಿಮು ಕರವಾಣಿ ಮುನೀಂದ್ರ ದೇಹಿ ದಾಸ್ಯಂ

.. 35..

ಪ್ರಿಯತಮ ಪುರುಷೋತ್ತಮಾಗ್ರಬುದ್ಧ ಶ್ರಮಹರ ಸಿದ್ಧ ಜಗತ್ಪ್ರಸಿದ್ಧಕೀರ್ತೇ .

ಭವ ಶರಣಮನುತ್ತರಪ್ರಸಾದಿನ್ ಪ್ರತಿಪದಮಸ್ಮಿ ತವೈವ ದಾಸದಾಸಃ .. 36..

ದಶಬಲ ಕಲಿಕಾಲದುರ್ಬಲೋಹಂ ಚಿರದುರಿತಾರ್ಣವತುಂಗಭಂಗಮಗ್ನಃ .

ತವ ಕಥಮನುಯಾಮಿ ಧರ್ಮನಾವಂ ಜಿನ ಮಮ ದೇಹಿ ಕೃಪಾಕರಾವಲಂಬಂ ..

37..

ಪ್ರಣತಿರಿಯಮನೇಕಶಸ್ತವಾಹಂ ಬಹು ಭವದುಃಖಮವೇಕ್ಷ್ಯ ಭೀತಿಭೀತಃ .

ಧರ ಗುರುತರತ್ಯಷ್ಟಯಾ ಪತಂತಂ ಜಿನ ಮಮ ದೇಹಿ ಕೃಪಾಕರಾವಲಂಬಂ .. 38..

ಜಗತಿ ತವ ಕೃಪಾ ಹಿ ನಿರ್ವಿಶೇಷಾ ಪ್ರಪವತಯಾ ಜಿನ ಮಾಂ ಚ ದೋಷದುಷ್ಟಂ .

ಅಲಮಹಮಿಅಹ ನೋ ಸುಖೀ ಭವೇಂದುರ್ನ ಸಮಕರಶ್ಚರತೀವ ಸಾಧ್ವಸಾಧ್ವೇ(ಧ್ವೋಃ)

.. 39..

ಉಪಚಿತಬಹುಮೋಹಜಾತಮಂಧಂ ವಿಗತದಯಂ ವಿಗತಾತ್ಮಬಂಧುಗಂಧಂ .

ಅಪಗತಗುಣವಿದ್ಯಮುದ್ಗತಾಘಂ ಜನಮವಿವೇಕಮವಾಶು ದೀನಬಂಧೋ .. 40..

ಅಕರವಮುರುದುಷ್ಮತಂ ಪುರಾ ಯದ್ ಮಮ ವಪುಷಾ ಮನಸಾ ಚ ಚೇತಸಾ ಚ

ಅನುಕಲಮಖಿಲಂ ಪ್ರಲೀಯತಾಂ ತತ್ ತವ ಚರಣಸ್ಮರಣೇನ ಸರ್ವವೇದಿನ್ .. 41..

ನುಗತ ತವ ಪುರಃ ಪುರಃ ಪೃಥಿವ್ಯಾಂ ಮಧುರಮತೇ ಪತಿತೋಽಸ್ಮಿ ದಂಡನತ್ಯಾ .

ಅಕುಶಲಮಖಿಲಂ ತವಾನುಭಾವಾತ್ ಪ್ರಪತತು ನೋತ್ಪತತಾತ್ ಪುನಃ ಸಹೈವ ..

42..

ತವ ಚರಣಸರೋಜಮೇವ ವಂದೇ ತವ ಪದಪಂಕಜಮೇವ ಪೂಜಯಾಮಿ .

ತವ ಪದಯುಗಮೇವ ಭಾವಯೇಽಹಂ ತವ ಪದಮೇವ ಸದೈವ ದೈವತಂ ಮೇ ..

43..

ಕಮಪಿ ನ ಕಥಯಾಮಿ ನಾರ್ಚಯಾಮಿ ಕಮಪಿ ನ ನೌಮಿ ನ ಚಿಂತಯಾಮಿ ನೇಹೇ

ಕಮಪಿ ನ ಶರಣಂ ವ್ರಜಾಮಿ ಹಿತ್ವಾ ತವ ಚರಣಂ ಪಿತರಸ್ಮಿ ಕಿಂಕರಸ್ತೇ .. 44..

ಸದಸಿ ಸದಸಿ ವಾಚಿ ಸಿದ್ಧಂ ಪಥಿ ಪಥಿ ಸದ್ಮನಿ ಸದ್ಮನೀಹ ಬುದ್ಧಂ .

ಭುವಿ ಭುವಿ ಮಮ ವಾರಿ ವಾರಿ ಚೇತಃ ಕಲಯತು ನಿತ್ಯಮಿಮಂ ಹಿ ಲೋಕನಾಥಂ

.. 45..

ಅವಿರತಮವಲೋಕಯಾಮಿ ಬುದ್ಧಂ ಗತರಜಸಾ ಮನಸಾಪಿ ಚಕ್ಷುಷೇವ .
ಸ್ವಪಿಮಿ ನಿಶಿ ನಿಧಾಯ ಯದ್ಧೃದಿ ತ್ವಾಂ ನ ಮಮ ಸಮಂ ವಿರಹಸ್ವಯಾ ತ ಏವ
.. 46..

ಮಮ ತದಿಹ ದಿನಂ ಹಿ ದುರ್ದಿನಂ ಸ್ಯಾದ್ ಅಶಿತಘನಸ್ಥಗಿತಂ ನ ದುರ್ದಿನಂ ಮೇ .
ಯದಮೃತಸಮಬುದ್ಧರತ್ನನಾಮ ಸ್ಮೃತಿರಹಿತಂ ದಿನಮಸ್ಯ ಮಾ ತದಸ್ತು .. 47..
ಅಮೃತದ ಷಡಭಿಜ್ಞ ಧರ್ಮರಾಜ ತ್ರಿಭುವನವಂದ್ಯ ಮುನೀಂದ್ರ ಗೋತಮೇತಿ .
ಅಹರಹರನುಕೀರ್ತ್ಯತೇ ನೃಭಿಯೈರಹಮಹಿತಾನಪಿ ತಾನ್ನಮಾಮಿ ಧನ್ಯಾನ್ .. 48..
ದಶಬಲ ಜಿನ ಸಿದ್ಧ ವಜ್ರಬುದ್ಧೇ ಸುಗತ ತಥಾಗತ ಬುದ್ಧ ಶಾಕ್ಯಸಿಂಹ .
ಇತಿ ನಿಗದತಿ ಯಃ ಕ್ವಚಿತ್ ಕದಾಚಿತ್ ತಮಭಿನಮಾಮ್ಯಪಿ ದಾಸವಂಶಜಾತಂ .. 49..
ಮದನಜಿತ ಪರಾಜಿತೇಭ್ಯ ಶಾಸ್ತ್ರವಿಭವ ವಿನಾಯಕ ವಿಶ್ವವಿದ್ವರೇಣ್ಯ .
ಕವಿವರ ವದತಾಂವರೇಶ ಶುದ್ಧೋದನಸುತ ಶಾಕ್ಯಮುನೇ ಮುನೇ ಪ್ರಸೀದ .. 50..
ಅಮೃತಮಪಿ ನಿಪೀಯ ನಿರ್ಜರೇಂದ್ರ ಪುನರಪಿ ತೇಽಪಿ ಶುನೀಸ್ತನಂ ಧಯಂತಿ .
ಸಕ್ಕದಪಿ ತವ ವಾಕ್ಯಧಾರಸಂಜ್ಞೋ ನ ವಿಶತಿ ಜಾತು ಸ ಮಾತುರೇವ ಗರ್ಭಂ .. 51..
ಅಹಮಿಹ ಭಗವನ್ನಲಂ ನ ಸೋಘಂ ಜನನಜರಾಮರಣಾ(ಮ)ಯಾದಿಬಾಧಾಂ .
ಕುರು ಮಮ ಕರುಣಂ ದಿಶೋ ನ ಜಾನೇ ಗುರು ತದವೇಕ್ಷ್ಯ ಚ ತೀರ್ಯಗಾದಿದುಃಖಂ
.. 52..

ತದುಪರಿ ಪರಿಚಿಂತ್ಯ ವೃದ್ಧಕಾಲೇ ಕರಚರಣಾದಿದೃಗಾದಿಪಾರವಶ್ಯಂ .
ಅಗತಿಕಮತಿವೇಪತೇ ಮನೋ ಮೇ ಜಿನ ಕಿಮಹಂ ಕರವೈ ಪ್ರಭೋ ಪ್ರಸೀದ .. 53..
ಶ್ರವಣಪಥಗತೇಽಪ್ಯದೃಷ್ಟಪೂರ್ವೇ ಸುಖಕೃತಿ ವಸ್ತುನಿ ಯತ್ತನೋಮಿ ತೃಷ್ಣಾಂ .
ಅವಿರತಮತ ಏವ ಶಾಂತಿಬೀಜೇ ತ್ವಯಿ ವಲತೇ ರಮತೇ ಮಮಾತ್ರ ಚೇತಃ .. 54..
ಸವಿಪದಿ ರಮತೇ ನ ಮೇ ಮನೋಽತಃ ಸುರನರಶರ್ಮಣಿ ಪೂರ್ವಪೂರ್ವಭುಕ್ತೇ .
ಅನುದಿನಮನುಭೂಯ ಶರ್ಕರಾಯಾಮಪಿ ವಿರತಿಂ ಕುರುತೇ ಹಿ ದೃಷ್ಟದೋಷಃ ..
55..

ಕರತಲಗತಮಪ್ಯಮೂಲ್ಯಚಿಂತಾಮಣಿಮವಧೀರಯತೀಂಗಿತೇನ ಮೂರ್ಖಃ .
ಕಥಮಹಮಪಹಾಯ ಬುದ್ಧರತ್ನಂ ಜಗತಿ ಧನೀ ಗುಣವಾಂಶ್ಚ ಪಂಡಿತಶ್ಚ .. 56..
ಸ ಭವತಿ ಮತಿಮಾನ್ ಸ ನಾಕುಲೀನಃ ಸ ಚ ಗುಣವಾನ್ ಸ ಚ ಕೀರ್ತಿಮಾನ್ ಸ
ಶೂರಃ .
ಸ ಜಗತಿ ಮಹಿತಃ ಸುಖೀ ಸ ಏವ ತ್ವಯಿ ಜಿನ ಯಸ್ಯ ಸುನಿಶ್ಚಲಾಸ್ತಿ ಭಕ್ತಿಃ .. 57..
ಅಪಿ ಸಕಲಮಧೀತಮತ್ರ ತೇನ ಶ್ರುತಮಪಿ ಸರ್ವಮನುಷ್ಠಿತಂ ಚ ತೇನ .
ಅಪಿ ಜಿತಮಜಿತೇನ ತೇನ ವಿಶ್ವಂ ತ್ವಯಿ ಜಿನ ಯಸ್ಯ ಸುನಿಶ್ಚಲಾಸ್ತಿ ಭಕ್ತಿಃ .. 58..
ತ್ಯಜತಿ ನಿಜಪರಂಪರಾದರೇಣೇತರಸಮಯಸ್ಯ ಜನೋ ನ ದೃಷ್ಟ ದೃಷ್ಟಿಂ .

ಅಸುಹರಮಪಿ ಗೌರವೇಣ ಮಾತುರ್ನ ಖಲು ಶಿಶುವಿಷಮೋದಕಂ ತು
ಮುಂಚೇತ್ .. 59..

ಕವಿವರಮಹಮಸ್ಮಿ ಪಂಡಿತಸ್ತೇ ಜಿನ ನ ಜಹಾಮಿ ಕಥನ್ನು ಕುರ್ಗ್ಗಹೀತಂ .
ನುದತಿ ಹಿ ತಮಸಂತತಿಂ ಪ್ರವೃತ್ತಾಂ ಮಿಹಿರಮರೀಚಿಸಹಾಯಿನೀ ಸುದೃಷ್ಟಿಃ .. 60..
ಸುಗತಪದಪರಾಙ್ಮುಖಸ್ಯ ಪುಂಸಃ ಕಿಮು ತಪಸಾ ಯಶಸಾ ಚ ಕಿಂ ಕಿಮನ್ಯೈಃ .
ಸುಗತಪದಪರಾಙ್ಮುಖಸ್ಯ ಪುಂಸಃ ಕಿಮು ತಪಸಾ ಯಶಸಾ ಚ ಕಿಂ ಕಿಮನ್ಯೈಃ .. 61..
ಸುಗತಪದಿ ನ ಭಕ್ತಿರಸ್ತಿ ಯೇಷಾಮಜನನಿರೇವ ಮಹೀತಲೇಽಸ್ತು ತೇಷಾಂ .
ಕಥಿತಮಿಹ ಕೃತಾಗಸಾಂ ನರಾಣಾಂ ನಿರಯಗತಿನಿರ್ಯತಂ ನ ಚಾನ್ಯತೋ ಯತ್ ..
62..

ವಿದಿತಸಕಲಶಾಸ್ತ್ರಮುನ್ನತಾನಾಂ ಕುಲಭವಮುತ್ತಮರೂಪಯೌವನಾದ್ಯಂ .
ಜಿನ ಭವದನುಪಾಸಕಂ ನೃಪಾಸಂ ತ್ಯಜತು ಮನೋ ಮಲ ನೀಚವತ್ತು ಜಾತ್ಯಾ .. 63..
ಪರಿಹೃತಮದಮಾನಮತ್ಸರಾದಿಃ ಸಕರುಣಶೀಲಸಮಾಧಿಮಾನ್ ವಿವೇಕೀ .
ತವ ಪದದೃಢಭಕ್ತಿರಂತ್ಯಜೋಽಪಿ ಪ್ರತಿಭವಮಸ್ತು ನರೋತ್ತಮಃ ಸಖಾ ಮೇ .. 64..
ವಿಹಿತಜಿನಪದಾರ್ಚನಸ್ಯ ಭಕ್ತುರ್ದಶದಿವಸಾನಪಿ ಜೀವಿತಂ ಪ್ರಶಸ್ತಂ .
ನ ತು ನಿಯುತಸಹಸ್ರಕಲ್ಪಕೋಟೀರಕೃತಮುನೀಂದ್ರಪದಾಬ್ಜಪೂಜನಸ್ಯ .. 65..
ಸ ಭವತಿ ಸುರಸುಂದರೀಸಖೋಽನ್ಯೈಃ ಕೃತಮಭಿನಂದತಿ ವಾರ್ಚನಂ ಚ ಭಕ್ತ್ಯಾ .
ತ್ರಿದಶನರಗುರೋ ತ್ವದೀಯಪೂಜಾಮಗತಿತಯಾ ಯದಿ ಕರ್ತುಮಕ್ಷಮಃ ಸ್ಯಾತ್ ..
66..

ಸುರುಚಿರಮತಿಚಿತ್ರಚಿತ್ರರೂಪಂ ನಯನಪಥಂ ನಯತೀಹ ಯಸ್ತವಾರ್ಚಾಂ .
ರಹಯತಿ ಪುರುಷಂ ತಮಪ್ಯುದಾರಂ ಚಿರತರಸಂಚಿತದುಷ್ಕೃತಂ ಕವೀಂದ್ರ .. 67..
ಮಣಿಕನಕಶಿಲಾದಿನಿರ್ಮಿತಾಂ ಯಃ ಪ್ರಣಮತಿ ತೇ ಪ್ರತಿಮಾಂ ತಯೋಶ್ಚ ತುಲ್ಯಂ .
ಫಲಮಿಹ ಮನಸಶ್ಚ ಸಂಪ್ರಸಾದಾದನುಪರತಂ ಜಿನ ಯೋಽಗ್ರತೋ ನಮೇತ್ ತ್ವಾಂ
.. 68..

ಸಕ್ಕದಪಿ ತವ ಪಾದಪದ್ಮಪೂಜಾ ವನಕುಸುಮೈರಪಿ ಯಃ ಕರೋತಿ ಧೀಮಾನ್ .
ಅವನತಸುರಸಂಘಮೌಲಿಮಾಲೋಜ್ಜ್ವಲಮಮಲಂ ಶ್ರಯತೇ ತಮಾಧಿಪತ್ಯಂ ..
69..

ಯದಿ ಭವತಿ ಸರೂಪಮೇಕಚಿತ್ತಕ್ಷಣಶರಣೋದ್ಭವಪುಣ್ಯವೃಂದಮುಚ್ಛೈಃ .
ಗಣಶರಣ ಸಮಂತಭದ್ರಸಾಧೋಽಖಿಲನಭಸೋಽಪ್ಯತಿರಿಚ್ಯತೇ ತದಾ ತತ್ .. 70..
ತವ ಗುಣಕಥನೇ ತು ಯಃ ಪ್ರಸನ್ನಸ್ತಮನುವಿಶಂತಿ ಮುನೇ ಗುಣಾಸ್ತ್ವ ದೀಯಾಃ .
ಉದಯತಿ ಶಶಿನಿ ಪ್ರಸನ್ನಮಿಂದೂಪಲಮಿವ ತತ್ಕಿರಣಾವಲೀತುಷಾರಃ .. 71..
ಸಕ್ಕದಪಿ ಸಮದಾಯಿ ದೇವ ಕಿಂಚಿದ್ ಭವರತಿಮುತ್ಸೃಜತಾ ಜನೇನ ತುಭ್ಯಂ .

ಸುಗತ ತದಖಿಲಾನ್ ಲುನಾತಿ ಧಾರಾ ವದಸಿರಿವ ದ್ರುಮಮಾಶ್ರವಾದಿದೋಷಾನ್ ..

72..

ಕೃತಮಿಹ ಸುಕೃತಂ ಮೃಷಾದೃಶಾ ಯಜ್ಞನಯತಿ ತತ್ ಕಿಲ ತಸ್ಯ ದುರ್ವಿಪಾಕಂ .
ಕ್ಷಿತಿಸಲಿಲರಸಂ ಸ್ವತಿಕ್ತಭಾವಂ ನಯತಿ ಯಥಾ ಪಿಚುಮರ್ದಬೀಜಮುಪ್ಪಂ .. 73..

ತವ ಪದನಲಿನೇ ನಿಪತ್ಯ ಭೂಯೋ ನಿಪತತಿ ನೈವ ಚತುಷ್ಟಪಾಯಕೇಷು .

ನಹಿ ಕುಶಲಕರೋ ನರಃ ಕದಾಪಿ ಕ್ವಚಿದಪಿ ದುರ್ಗತಿಮೇತಿ ನಾಥ ಕಶ್ಚಿತ್ .. 74..

ಇತಿ ಭವದುಪದೇಶತೋ ವಿದಿತ್ವಾ ತವ ಪದಪಂಕಜಪೂಜನೇ ರತೋಽಸ್ಮಿ .

ದೃಢಯತು ಭಗವಾನ್ ಯುಗೇ ಯುಗೇ ಮೇ ಕುಮತಿಮುದಸ್ಯ ಭವೇ
ಭವೇಽರ್ಯಭಕ್ತಿಂ .. 75..

ಸ್ಥಿರಮಪಿ ಭಗವನ್ ಕ್ಷಣಂ ತವೋಕ್ತೌ ಕರಚರಣಾನಿ ದೃಗಾದಿ ವೈರಿವರ್ಗಃ .

ವ್ಯಥಯತಿ ಹೃದಯಂ ಬಲಾದ್ವಿಚಾಲ್ಯ ತ್ವಮಿದಮನಾಥಮನೀಶ ಪಾಹಿ ಪಾಹಿ .. 76..

ಯದಿ ನಯನಮಯಂ ವಶೇ ವಿಧಾತುಂ ಯತತಿ ತದಾ ದ್ರವತಿ ಶ್ರವೋ ಯದಾ ತತ್

ತದನು ರಸನ-ನಾಸಿಕಾಶರೀರಾಣ್ಯಹಹ ಪರಸ್ಪರದುರ್ಗ್ರಹಾಣಿ ಚೈವಂ .. 77..

ಗತಿರತಿಚಪಲಸ್ಯ ಚೇತಸಃ ಸ್ಯಾದಿಹ ನಭಸೀವ ನಭಸ್ವತೋಽಸುರೋಧಾ .

ಕಭಮಪಿ ಭಜತೇ ಕ್ರಮೇಣ ದೈರ್ಯಂ ಚಿರಮಿದಮಭ್ಯಸನೇನ ಸಂವಿರಕ್ತ್ಯಾ .. 78..

ವಿಶದಮಪಿ ಮನಃ ಸ್ವಭಾವತೋ ಮೇ ಚಿರಕೃತಕಿಲ್ವಿಷಕಾಲಿಮಾಹೃತಂ ಸ್ಯಾತ್ .

ಕುಶಲಜಲಲವೈಃ ಕಥನ್ನು ಧೌತಂ ಭವತಿ ಮಯೇದೃಶಚೇತಸಾರ್ಜಿತೈಸ್ತೈಃ .. 79..

ಶುಚಿತರವಚನಾಮೃತಪ್ರವಾಹೈಃ ರಘುಮಲಿನೀಕೃತಚಿತ್ತಸಂತತಿಂ ಮಾಂ .

ಅನಧಿವರ ನಿತಾಂತಮಾಧಿತಪ್ತಂ ಸಪದಿ ವಿಶೋಧಯ ದಂಡವನ್ನಮಾಮಿ .. 80..

ಸತಿ ಸಕಲಗುರೋ ಮುನೇ ಪ್ರಸನ್ನೇ ಕಿಮಿಹ ದುರಾಪಮಮುತ್ರ ಕಿಂ ದುರಾಪಂ .

ಯದಮಲಮನಸಸ್ತ್ವದೀಯದಾಸಾಃ ಸುರಪತಿತಾಂ ಮನಸಾಪಿ ನಾದ್ರಿಯಂತೇ ..

81..

ವಿದಧತಿ ಭಯಮಿಂದ್ರಿಯಾಣಿ ಭೂಮ್ನಾ ವಿಷಯವಿಷಗ್ರಹಣೇಷು ದೋಷದೃಷ್ಟ್ಯಾ

ನಹಿ ಸುವಿದಿತಭಾವಿದಾಹದೋಷಃ ಶಿಶುರಪಿ ದೀಪಶಿಖಾಗ್ರಸಂಗೃಹೀ ಸ್ಯಾತ್ .. 82..

ನ ಭವತಿ ಜಿನ ಯಾವದೇಷ ಜೀರ್ಣೋ ವಿಷಯಪಿಶಾಚನಿಷೇವಣೇನ ತಾವತ್ .

ಝಟಿತಿ ಸುಕೃತಕರ್ಮಣಿ ಪ್ರಯೋಜ್ಯ ಸ್ವವ ಶರಣಾಗತವತ್ಸಲಾಗತಂ ಮಾಂ .. 83..

ಇಅದಮಪಿ ಯದಿ ವೇದ್ವಿ ಪ್ರತುದಾರಸ್ವತನುಗೃಹಾದಿ ಮರೀಚಿಕಾಂಬುತುಲ್ಯಂ .

ಸ್ಥಗಯತಿ ಮಮತಾ ಚ ಮಾಮಹಂತಾ ತದಪಿ ಹಿ ಮೋಹವಿಜೃಂಭಿತಂ ಗರೀಯಃ ..

84..

ಅಜನಿ ಚ ನಿಜಕಾರಣೇನ ಸರ್ವಂ ನಿರಸತಿ ಜೀರ್ಯತಿ ನಶ್ಯತಿ ಸ್ವಹೇತೋಃ .

ಅಹಮಪಿ ಹಿ ತಥೈವ ಧಾತುಪುಂಜಃ ಕಥಮಹಮಸ್ಯ ಕಥಂ ಮುನೇ ಮಮೇದಂ ..
85..

ಆತ್ಮಬುದ್ಧಿರಿಹ ಯಸ್ಯ ಜಾಯತೇ ಸಾ ಚ ತಸ್ಯ ಜನಯೇದಹಂಕೃತಿಂ .
ಸಾ ತನೋತಿ ಸುತರಾಂ ಭವಸ್ವಹಾಂ ನೈವ ಮೋಹಜನನೀ ಮುಹುರ್ಮುಹುಃ ..
86..

ತೇನ ಕರ್ಮ ಕುರುತೇ ಶುಭಾಶುಭಂ ತದ್ಧಿ ದುಃಖಜನಕಂ ಭವತ್ರಯೇ .
ದುಃಖಮೂಲಮತ ಏವ ಸಾತ್ಮಧೀಃ ತಾಂ ಲುನೀಹಿ ಜಿನ ಮೇ ವಚೋಽಸಿನಾ .. 87..
ಅಥ ಸಕಲವಿದಂ ದಯಾಸಮುದ್ರಂ ತ್ರಿಭುವನಕಾರಣಕಾರಣಂ ಕುಲೀನಂ .
ನಿಖಿಲಗತಮನಂತಮಸ್ತಿಶಾಂತಿಂ ಮುನಿಜನಮಾನಸಹಂಸಮೀಶಮೀಡೇ .. 88..

ಸ್ನಾನೇ ಕರ್ಮಣಿ ಭೋಜನೇ ವಿತರಣೇ ಫ್ರಾಣೇ ತಥಾಕರ್ಣನೇ
ಧ್ಯಾನಸ್ಪರ್ಶನದರ್ಶನಾದಿಷು ತಥಾ ಸಂಭಾಷಣಾದಾವಪಿ .
ಪ್ರಾತಃ ಸಾಯಮಥೋ ದಿವಾ ಚ ನಿಶಿ ಚ ತ್ವತ್ಪಾದಪದ್ಮೇ ವಿಭೋ
ಚಿತ್ತಂ ಮೇ ರಮತಾಂ ಮುನೀಂದ್ರ ಸತತಂ ಯೂನಾಂ ಯುವತ್ಯಾಮಿವ .. 89..
ಮತ್ಸ್ಯಾಮಿನ್ ಮದಭೀಷ್ಟಕಲ್ಪವಿಟಪಿನ್ ಮದ್ದೇವತೇ ಮದ್ಗುರೋ
ಮನ್ಮಾತರ್ಮದುಪಾಸ್ಯ ಮತ್ತ್ರಿಯಸಖೇ ಮತ್ಸದ್ಗತೇ ಮತ್ತಿತಃ .
ಮದ್ವಿದ್ಯೇ ಮದಶೇಷದುಃಖಶಮಕೃದ್ ಮದ್ಭಾವನೇ ಮನ್ನಿಧೇ
ಮನ್ಮುಕ್ತೇ ಮದುದಾರಭಾಗ್ಯ ಮದಸೋ ಮದ್ಬುದ್ಧ ಮಾಂ ಪಾಲಯ .. 90..
ಬ್ರಹ್ಮಾ ಜಿಹ್ಮಾನನೋಽಭೂದ್ ಗುರುರಗುರುರಹರ್ಣಾಯಕೋಽನಾಯಕೋಽಸೌ
ವಿಷ್ಟುಸ್ತೃಷ್ಟಾಂ ಪ್ರಪೇದೇ ಕವಿರಕವಿರಭೂದೀಶ್ವರೋಽನೀಶ್ವರೋಽಪಿ .
ಶೇಷಃ ಶೇಷಾನುಭಾವಸ್ತವ ಸುಗತ ನುತೌ ಖಂಡಿತಾಖಂಡಲೋಕ್ತಿಃ
ಕೋಽಹಂ ಮೂಢೋ ವರಾಕಸ್ತ್ರಿದಶನರಪತೇ ಕೀರ್ತ್ತನೇ ತೇ ಗುಣಾನಾಂ .. 91..
ದಶದ್ವಯಧಿಕವಿಂಶತಿಸ್ಪುರದಶೀತ್ಯನುವ್ಯಂಜನೈಃ
ಮಹಾಪುರುಷಲಕ್ಷಣಂ ವಪುಷಿ ಯಸ್ಯ ದೇದೀಪ್ಯತೇ .
ಕಲಾಮಪಿ ನ ಷೋಡಶೀಂ ಭಜತಿ ತಸ್ಯ ಪುಣ್ಯಾತ್ಮನಶ್
ಚತುರ್ಮುಖಮುಖೋ ಗಣೋ ದಿವಿಷದಾಂ ನೃಣಾಂ ಕಾ ಕಥಾ .. 92..
ಮಹೇಂದ್ರನವಚಾಪವತ್ ಕನಕಪರ್ವತೇ ಸರ್ವತಃ
ಸದಾ ತವ ಮನೋಹರಂ ಸ್ಫುರತಿ ಸುಪ್ರಭಾಮಂಡಲಂ .
ದೃಶೋ ಭವತಿ ಗೋಚರಂ ತದಿಹ ಯಸ್ಯ ತಸ್ಯ ತ್ವರಾನ್
ತಮಸ್ತತಿಮನುತ್ತಮಾಂ ಹರತಿ ದೂರಮಂತರ್ಬಹಿಃ .. 93..
ರೂಪಂ ಲೋಚನಲೋಭನಂ ಶ್ರವಣಯೋರಾನಂದಸಂದೋಹದಾ
ವಾಣೀ ವಿಶ್ವವಿಮೋಹಕೃತ್ ತವ ಕೃಪಾವೇಶೋಽತಿಶಾಂತಸ್ತವ .
ಪಾಂಡಿತ್ಯಂ ಪ್ರಥಿತಂ ಜಗತ್ಸು ಭಗವನ್ ಸರ್ವಜ್ಞನಾಮೈವ ತೇ

ಸಾಮ್ರಾಜ್ಯಸ್ಯ ಚ ಯೌವನೇ ನಿರಸನಂ ವೈರಾಗ್ಯಸೀಮಾ ಸ್ಪುಟಂ .. 94..
 ಶೌರ್ಯಂ ತ್ವದ್ವಿಷಮೇಷು ದರ್ಪದಲನಾದಂಗೀಕೃತಂ ಧೈವತ್ಯೈಃ
 ಯದ್ವಾಣೈಃ ಸ ಸುರಾಸುರಃ ಪ್ರವಿಜಿತೋ ಲೋಕೋಽಯಮೋಶತ್ಕರಂ .
 ವೀರ್ಯಂ ತೇ ಪ್ರಕಟೀಚಕಾರ ನಿತರಾಂ ನಿರ್ವಾಣಸಾಕ್ಷಾತ್ಕೃತಿಃ
 ಕಿಂ ಬ್ರೂಮೋ ಬಲವೈಭವಂ ಭಗವತಸ್ತತ್ತೇ ಜಗದ್ಧರ್ವಹಂ .. 95..
 ಯತ್ರ ಚ್ಛಾಗತುರಂಗಮಾರಣವಿಧಿವೇದೇಽಪಿ ತಂ ನಿಂದಸಿ
 ಪ್ರೇಮ್ಣಾ ಪ್ರಾಣಭೃತಾಮತಃ ಸಕರುಣಸ್ತ್ವತ್ತೋ ಮಹಾನ್ನಾಪರಃ .
 ಏವಂ ತೇ ಗುಣಸಂಪದೋ ನ ವಿಷಯಾ ಬುದ್ಧೇರಸೂಯಾತ್ಮನಾಂ
 ತೇ ಮೂಢಾಃ ಪ್ರಲಪಂತಿ ಹಂತ ಸುಗತೋ ಮದ್ವೇದನಿಂದೀತ್ಯಯಂ .. 96..
 ನಿರ್ಮಜ್ಜತ್ಸುರಸುಂದರೀಕುಚಚಲನ್ನಿರ್ಮಂದಮಂದಾಕಿನೀ-
 ಘೇಣಕ್ಷೀರಸಮುದ್ರಕೈರವಸಖೀ ಸತ್ಕೀರ್ತಿಲಕ್ಷ್ಮೀಸ್ತವ .
 ಯನ್ನಾಲಿಂಗತಿ ಮಂದಭಾಗ್ಯಮಧುನಾ ಭೂಯಾನ್ನ ತೇನಾಪಿ ಮೇ
 ಸಂಗಃ ಸಂಗಗದಾದಿವೈದ್ಯ ಭಗವನ್ನೇಷಾಪಿ ಮೇ ಪ್ರಾರ್ಥನಾ .. 97..
 ಯೇ ತ್ವಾಂ ಗಚ್ಛಂತಿ ಬುದ್ಧಂ ಶರಣಮಿತಿ ನ ತೇ ದುರ್ಗತಿಂ ಯಾಂತಿ ಸಂತಸ್
 ತ್ಯಕ್ತ್ವಾ ಕಾಯಾನ್ಮನುಷ್ಯಾನ್ನಿರತಿಶಯಸುಖಾನ್ ತೇ ಲಭಂತೇಽಥ ದಿವ್ಯಾನ್ .
 ದುಃಸ್ವಪ್ನೋ ದುರ್ನಿಮಿತ್ತಂ ದುರಹಿದುರಹಿತಾ ದುರ್ಗಹಾ ದುಷ್ಟಸತ್ತ್ವಾ
 ದುಃಖಂ ದುರ್ವ್ಯಾಧಯೋಽಪಿ ಕ್ವಚಿದಿಹ ಕುಶಲಾನ್ ನೋಪಸರ್ಪಂತಿ ಚೈವಂ .. 98..
 ಭತ್ತಂ ಬ್ರಹ್ಮಾ ವ್ಯಧಾತ್ತೇ ಮಣಿಮಯಮಮಲಂ ಚಾಮರಂ ಚಕ್ರಪಾಣಿ-
 ಸ್ತೋತಾರೋ ಗದ್ಯಪದ್ಯೈರ್ಹರಗುರುಘಣಿನಃ ಶಾಂಖಿಕೋಽಭೂನ್ಮಹೇಂದ್ರಃ .
 ಅನ್ಯೇ ದೀಪೋದಕುಂಭಧ್ವಜಕುಸುಮಲಸತ್ಪಾಣಯೋ ಭಕ್ತಿನಮ್ರಾಸ್
 ತಸ್ಥವ್ಯಾಖ್ಯಾಯ ಧರ್ಮಂ ಭುವಮವರುಹತಃ ಸ್ವರ್ಗತಸ್ತೇ ಮುನೀಂದ್ರ .. 99..
 ಮಾತೇವಾಸೀತ್ ಪರಸ್ತ್ರೀ ಭವತಿ ಪರಧನೇ ನ ಸ್ಪೃಹಾ ಯಸ್ಯ ಪುಂಸೋ
 ಮಿಥ್ಯಾವಾದೀ ನ ಯಃ ಸ್ಯಾನ್ನ ಪಿಬತಿ ಮದಿರಾಂ ಪ್ರಾಣಿನೋ ಯೋ ನ ಹನ್ಯಾತ್ .
 ಮರ್ಯಾದಾಭಂಗಭೀರುಃ ಸಕರುಣಹೃದಯಸ್ತುಕ್ತಸರ್ವಾಭಿಮಾನೋ
 ಧರ್ಮಾತ್ಮಾ ತೇ ಸ ಏವ ಪ್ರಭವತಿ ಭಗವನ್ ಪಾದಪೂಜಾಂ ವಿಧಾತುಂ .. 100..
 ಸರ್ವಪ್ರಾಣಾತಿಪಾತಾತ್ ಪರಧನಹರಣಾತ್ ಸಂಗಮಾದಂಗನಾಯಾ
 ಮಿಥ್ಯಾವಾದಾಚ್ಚ ಮದ್ಯಾಧ್ಯವತಿ ಜಗತಿ ಯೋಃಕಾಲಭುತ್ಯೇರ್ನಿವೃತ್ತಃ .
 ಸಂಗೀತಸ್ರಕ್ಕುಗಂಧಾಭರಣವಿಲಸಿತಾದುಚ್ಚಶಯ್ಯಾಸನಾದ್
 ಅಪ್ಯಾಸೀದ್ಧೀಮಾನ್ ಸ ಏವ ತ್ರಿದಶನರಗುರೋ ತ್ವತ್ಸುತೋ ನಾತ್ರ ಶಂಕಾ .. 101..
 ಶ್ರೋತಾಪತ್ನಾ ದಿಮಾರ್ಗಾಃ ಸದವಯವಯುತಾ ಘ್ನಂತಿ ರಾಗಾದಿದೋಷಾನ್
 ದೋಷಾಸ್ತೇ ಛಿನ್ನಮೂಲಾ ಹತಭವಗತಯಸ್ತತ್ಫಲೈರ್ಯಾಂತಿ ಶಾಂತಿಂ .

ಮಾರ್ಗಾಣಾಂ ಕ್ಲೇಶಹಾನಿಃ ಸದಮೃತಮಜರಂ ಕಾರಣಂ ಸ್ಯಾನ್ನವಾನಾಂ
ಧರ್ಮಾಣಾಂ ಹೇತುರೇಷಾಂ ತವ ಜಿನ ವಚನಂ ತಸ್ಯ ಹೇತುಸ್ತಮೇವ .. 102..

ವಿಂಶತ್ಸತ್ಕಾಯದೃಷ್ಟಿಕ್ಷಿತಿಧರಮಮಲಜ್ಞಾನವಜ್ರೇಣ ಭಿತ್ತ್ವಾ
ರಾಗದ್ವೇಷಾದಿಪಾಪಾಂತದುದಿತಮಖಿಲಂ ಕರ್ಮ ಚೋನ್ನೂಲಯಂತಃ .
ಚತ್ವಾರೋ ಲಬ್ಧಮಾರ್ಗಾಸ್ತದನುಗುಣಫಲಾಸ್ತೇಽಪಿ ಚತ್ವಾರ ಏವಂ
ತ್ವತಶ್ಚಾಷ್ಟಾಯುಸಂಘಃ ಪೃಥಗಿತಿ ನ ಪುನಶ್ಚಿಂತಯಾಮೋ ಮುನೀಂದ್ರ .. 103..
ಅಪಿ ಗಗಣಮನಂತಂ ಸರ್ವಸತ್ತ್ವೋಽಪ್ಯನಂತಃ
ಸಕಲಮಿದಮನಂತಂ ಚಕ್ರವಾಲಂ ವಿಶಾಲಂ .

ವದಸಿ ಜಿನ ವಿದಿತ್ವಾನಂತಯಾ ಜ್ಞಾನಗತ್ಯಾ
ತವ ಚ ಗುಣಮನಂತಂ ವೇದಸೀ ಬುದ್ಧ ಚೈವಂ .. 104..
ಭಗವತಿ ಭವತೀತಿ ದ್ವಂಸಕಾರಿಣ್ಯಮೋಘೇ
ಭವತು ಭವತು ಭಕ್ತಿರ್ಜನ್ಮಜನ್ಮಾಂತರೇಽಪಿ .
ಭವತು ಭವತು ಧರ್ಮಃ ಸರ್ವಥಾ ಮೇಽನುಶಾಸ್ತಾ
ಭವತು ಭವತು ಸಂಘೋಽನುತ್ತರಾ ಪುಣ್ಯಭೂಮಿಃ .. 105..

ತ್ರಿಭುವನಮಹನೀಯಂ ತ್ವಾಮಭಿಷ್ಣುತ್ಯ ಬುದ್ಧಂ
ವಿಶದತರಮದಭ್ರಂ ಪುಣ್ಯಮತ್ರಾರ್ಜಿತಂ ಯತ್ .
ಜಗತಿ ಸಕಲಸತ್ತ್ವಾಸ್ತೇನ ಸಂಬುದ್ಧಬೋಧಿಂ
ವಿಧುತವಿವಿಧಪಾಪಾ ಭಾವನಾಭಿವೃಜಂತು .. 106..

ಭಾಸ್ವದ್ಭಾನುಕುಲಾಂಬುಜನ್ಮಮಿಹಿರೇ ರಾಜಾಧಿರಾಜೇಶ್ವರೇ
ಶ್ರೀಲಂಕಾಧಿಪತೌ ಪರಾಕ್ರಮಭುಜೇ ನೀತ್ಯಾ ಮಹೀಂ ಶಾಸತಿ .
ಸದ್ಗೌಡಃ ಕವಿಭಾರತಿಕ್ಷಿತಿಪುರಃ ಶ್ರೀರಾಮಚಂದ್ರಃ ಸುಧೀಃ
ಶ್ರೀತೃಣಾಮಕರೋತ್ ಸ ಭಕ್ತಿಶತಕಂ ಧರ್ಮಾರ್ಥಮೋಕ್ಷಪ್ರದಂ .. 107..
ಇತಿ ಶ್ರೀಶಾಕ್ಯಮುನೇರ್ಭಗವತಃ ಸರ್ವಜ್ಞಸ್ಯ ಪರಮೋಪಾಸಕೇನ ಗೌಡದೇಶೀಯ-
ಶ್ರೀಬೌದ್ಧಾಗಮಚಕ್ರವರ್ತಿನಾ ಭೂಸುರೇಣಾಚಾರ್ಯೇಣ ಮಹಾಪಂಡಿತೇನ
ವಿರಚಿತಂ ಭಕ್ತಿಶತಕಂ ಸಂಪೂರ್ಣಂ .

Alternative verses

ನೃಪಃ ಪರಾಕ್ರಾಂತಿಭುಜೋ ಮಹೀಭುಜೋ ಶಿರೋಮಣಿಃ ಪಂಡಿತಮಂಡಲೇಸಖಃ

ಸ ರಾಮಚಂದ್ರಂ ಕವಿಭಾರತಿದ್ವಿಜಂ ಚಕಾರ ಬೌದ್ಧಾಗಮಚಕ್ರವರ್ತಿನಂ .. 1..
ಬುದ್ಧೋ ಮೇ ಜಯತಾಂ ಜಿನಃ ಸ ಭಗವಾನ್ ತದ್ಧೇಶನಾ ನಿರ್ಮಲಾ
ಸ್ಥೇಯಾತ್ ಸತ್ತ್ವಹಿತಾಯ ಭಾತು ಭಣಿತಾ ಸಂಘಸ್ತದಾಧಾರಕಃ .
ಲಂಕೇಶಪ್ರಮುಖಾಶ್ಚಿತ್ರಂ ವಸುಮತೀಂ ರಕ್ಷಂತು ನಿತ್ಯಂ ನೃಪಾ

ವರ್ಷಂತು ಸ್ತನಯಿತ್ವವಶ್ಚ ಸಮಯೇ ಮೈತ್ರೀಂ ಲಭಂತಾಂ ಪ್ರಜಾಃ .. 2..
ತೀರ್ಥಗ್ರಾಮಪತೇರ್ಯತೇಸ್ತಿ ಪಿಟಕಾಚಾರ್ಯಸ್ಯ ಭೂಪಾನ್ವಯಾ-
ಚಾರ್ಯಶ್ರೇಷ್ಠಮುನೀಶ್ವರಸ್ಯ ಸುಗಿರಃ ಶ್ರೀರಾಹುಲಸ್ವಾಮಿನಃ .
ಶಿಷ್ಯೋ ಯೋಽವರಜಃ ಸುಮಂಗಲಮುನಿರ್ಧೀಮಾನ್ ಸ್ವಯಾ ಭಾಷಯಾ
ಕಾರುಣ್ಯೇನ ಮುನೀಂದ್ರಭಕ್ತಿಶತಕವ್ಯಾಖ್ಯಾನಮಾಖ್ಯಾತವಾನ್ .. 3..
ನಮೋ ಬುದ್ಧಾಯ ಗುರವೇ ನಮೋ ಧರ್ಮಾಯ ಶಾಸಿನೇ .
ನಮಃ ಸಂಘಾಯ ಮಹತೇ ತ್ರಿಭ್ಯೋಽಪಿ ಸತತಂ ನಮಃ .. 4..
ಸಿದ್ಧಿಃ ..


Bhakti Shatakam

pdf was typeset on March 8, 2025



Please send corrections to sanskrit@cheerful.com

